



Isla  
Citta' Invicta

## Kunsill Lokali Isla

# RAPPORT AMMINISTRATTIV U TA' HIDMA

APRIL 2006 – MARZU 2007



## 1. Introduzzjoni

Din hija it-tieni sena tal-Hames Kunsill li ġie elett f'Marzu ta' l-2005. Għaldaqstant dan ir-rapport jgħati ħarsa dwar il-hidma u it-twettiq ta' xogħol li sar minn dan il-Kunsill fit-tieni sena ta' hidma tiegħu.

## 2. Il-Kunsill

Il-Kunsill huwa iffurmat minn :

Sindku → Joseph Casha

Viċi Sindku → Walter Ahar

Kunsilliera → Charmaine Gerada, Reno Chircop, Louis Henwood

### 2 (1) Laqgħat tal-Kunsill

Matul din is-sena, April 2006 – Marzu 2007 saru 14 il-laqgħa tal-Kunsill (no 21 – no 34) u l-attendenza kienet hekk :

Kunsillier	Laqgħat	Preżenti	Assenti	Skuzat/a
Joseph Casha (Sindku)	14	14	0	0
Walter Ahar (Viċi Sindku)	14	12	0	2
Charmaine Gerada (Kunsillier)	14	9	0	5
Reno Chircop (Kunsillier)	14	13	0	1
Louis Henwood (Kunsillier)	14	11	0	3
Alphonse Zammit (Segretarju Eżekuttiv)	14	10	0	4
Romina Perici Ferrante (Dep. Seg. Eżekuttiv)	4	4		



### 3. Formazzjoni tal-Kumitati / Sotto Kumitati

- Kumitat Finanzi – Joseph Casha (Sindku) / Walter Ahar (Viçi Sindku), Alphonse Zammit (Segretarju Eżekuttiv), Romina Periči Ferrante (Accountant tal-Kunsill).  
Il-laqgħat ta’ dan il-kumitat ġew inkorporati waqt il-laqgħat tal-Kunsil.
- Sotto Kumitat Edukazzjoni, Hidma u Inizjattivi Soċjali, Anzjani u Familji, Żgħażaġh u Sports – Joseph Casha (Sindku) / Reno Chircop (Kunsillier).  
Dan is-Sotto Kumitat iltaga’ tlett darbiet ma’ rappreżentanza ta’ l-FES biex imexxu il-proġett Summer Club.
- Sotto Kumitat Ambjent, Ġonna Pubbliċi, Latrini Pubbliċi, Manutenzjoni (Haddiema Assenjati) – Walter Ahar (Viçi Sindku).  
Fuq talba tal-Viçi Sindku dan is-Sotto Kumitat ġie inkorporat mas-Sotto Kumitat tat-Turiżmu u Wirt Storiku.
- Sotto Kumitat Kommunikazzjoni Dipartimenti Governattivi, Awtorita’ ta’ l-Ippjanar u Djar – Charmaine Gerada (Kunsillier).
- Sotto Kumitat Proġetti Lokali, Water Services Corporation, Devoluzzjoni Dawl – Reno Chircop (Kunsillier).  
Ma instabux persuni għal dan is-Sotto Kumitat.
- Sotto Kumitat Turiżmu, Wirt Storiku, Gwardjani Lokali u Traffiku – Louis Henwood (Kunsillier).



Isla  
Citta' Invicta

- Kumitat Relazzjonijiet Internazzjonali, EU Youth Programmes u Ġemellaġi – Joseph Casha (Sindku), Louis Henwood (Kunsillier), Alphonse Zammit (Segretarju Eżekuttiv).
- Sotto Kumitat Konsultattiv – Fil-5 ta' Frar 2007 bl-approvazzjoni tal-Kunsill ġie mwaqqaf dan is-sotto kumitat biex minn żmien għal żmien jgħati pariri u ideat lis-Sindku fil-hidma tal-Kunsill li tkun trid titwettaq. Dan is-sotto kumitat mill-ewwel beda l-impenji tiegħu billi beda jaħdem fuq draft programme ta' l-attivitajiet bhala tifikira ta' Jum l-Isla. Il-membri li jiffurmaw dan is-sotto kumitat huma Joe Abela, Lawrence Azzopardi, Charles Coleiro, Vince Grech, Laurence Mizzi, Stephen Perici, Joe Robinich u Joe Scerri. Chairperson huwa is-Sindku Joseph Casha flimkien mas-Segretarju Eżekuttiv Alphonse Zammit. Grazzi għall-impenn u il-kontribut li dawn il-membri qed jagħtu, dan is-sotto kumitat qed ikun effettiv hafna.

#### 4. Servizzi li qed jagħti il-Kunsill

Il-Kunsill bħas-snin li għaddew baqa' jagħti u jsaħħaħ dawk is-servizzi li kien qed jagħti qabel.

- 4 (1) Ġbir ta' Skart goff
- 4 (2) Tindif ta' Toroq
- 4 (3) Ġbir ta' skart domestiku
- 4 (4) Żamma ta' Ġonna
- 4 (5) Street light devolution - żamma ta' dawl fit-toroq



Isla  
Citta' Invicta

4 (6) Pagament fil-Kunsill miċ-ċittadini, bħal ma huwa hlas ta' kera tal-Gvern, kontijiet tal-Maltacom u ċitazzjonijiet.

4 (7) Kollaborazzjoni ma' Kunsilli oħra.

Dan il-Kunsill dejjem aċċetta li jilqa' fil-lokal residenti minn lokalitajiet oħra jew talbiet tal-Kunsilli Lokali rispettivi tagħhom.

4 (8) Sala Kunsill / Ġnien il-Gardjola Bye-Law

Bħal ma sar fis-snin ta' qabel il-Kunsill baqa' joffri is-Sala tal-Kunsill għall-użu ta' ċittadini Sengleani biex jiġu organizzati birthday parties, riċevimenti ta' l-ewwel tqarbina u Griżma ta' l-Isqof u attivitajiet oħra simili.

L-istess għamel bi Ġnien il-Gardjola li filwaqt li il-Kunsill jiehu hsieb dan il-ġnien u issebhū, issa dan il-post qed jkun intużat għal attivitajiet privati wkoll barra dawk mtella' mill-Kunsill bħal ma huma tigijiet.

Għaldaqstant wara li il-Kunsill hejja bye-law, li il-Kunsill ressaq għall-approvazzjoni tal-Gvern Ċentrali. Dan sejjer jgħin hafna biex Ġnien il-Gardjola jissebaħ u jiġi miżmum hafna ahjar.

4(9) Harsien Soċjali

Tajna bidu biex nitkellmu ma l-F.E.S. sabiex isiru laqgħat halli jitwaqqaf kumitat għat-tfal b'persuni b'dizabilita'. Il-Grupp Gwardjola twaqqaf u għamel pass ta' ġgant fil-hsibijiet tiegħu.

Kien il-hsieb tal-Kunsill li dan il-grupp ikun taħt il-kappa tal-Kunsill, imma l-istess kumitat iddeċieda li jibqa' awtonomu. Wegħdna li nibqgħu nagħtu l-għajnuna tagħna lil dan il-grupp.



Isla  
Citta' Invicta

Il-Kunsill ta is-sehem tieghu fit-tlett każijiet ta' Hepatitis li kien hemm fl-iskola lokali billi intervjena mad-Dipartiment tas-Saħha, Dipartiment ta' l-Edukazzjoni u il-Kummissarju tat-tfal Sonia Camilleri kif ukoll laqqa il-ġenituri għal tlett darbiet sakemm ġie kollox għan-normal.

Żidna is-servizzi għall-isptar fil-ħinijiet ta' filghodu.

#### 4 (10) Servizz ta' Librerija u Internet Cafe'

- a. Il-Kunsill qed jagħti servizz kontinwu b'self ta' kotba mill-Librerija Pubblika li qed imexxi mill-uffiċċju l-antik f'Misraħ l-4 ta' Settembru.

Mill-istess post il-Kunsill qed joffri servizz ta' Internet b'xejn għaċ-ċittadini ta' l-Isla fil-ħinijiet tal-ftuħ tal-Librerija Pubblika.

- b. Il-ħinijiet tal-ftuħ huma dawn :

It-Tnejn bejn	id-9.30am u il-11.30am
It-Tlieta bejn	l-4.30pm u is-6.30pm
L-Erbgħa bejn	id-9.30am u il-11.30am
Il-Ħamis bejn	id-9.30am u il-11.30am
Il-Ġimgħa bejn	l-4.30pm u is-6.30pm
Is-Sibt bejn	id-9.00am u 12.00pm



Isla  
Citta' Invicta

- c. Barra dan il-Kunsill qed juża' dan il-post bħala centru ta' kreativita' u żviluppi edukattivi tat-tfal, billi minn żmien għal żmien jorganizza korsijiet ta' crafts, tpingijiet u attivitajiet informali li jghinu lit-tfal jżviluppaw it-talenti tagħhom u mohħhom bl-aktar mod informali (informal education).

#### 4 (11) Edukazzjoni

- Kors tal-computer għat-tfal bejn 7 u 11 –il sena li kien b'sussidju mill-Kunsill.
- Reading lessons fil-librerija għat-tfal minghajr ħlas kull nhar ta' Tlieta u nhar ta' Ħamis.
- Qiegħed isir fil-librerija kors 'Craft Competition' minn għalliema Bulgara u li hija residenti l-Isla.
- Komplejna ninvestu fil-kotba għall-librerija li hemm fiċ-ċentru tal-lokal biex inżidu aktar l-interess fiċ-ċittadini tagħna fejn jidhol qari ta' kotba.
- Ġew mislufa lilna tlett computers miċ-Ċentru Lokali Laburista biex nilħqu mal-ħtigijiet tagħna.
- Rikonoxximent lil studenti li għaddew għal Junior Lyceum billi il-Kunsill organizza bibita u ċerimonja żgħira fis-Sala tal-Kunsill. Kull wieħed minn dawn it-tfal ingħata ktieb ta' tifikira.
- Korsijiet għat-tfal Sajf magħna imniedi mill-Kumitat Kongunt għal Kottonera fis-Sala tal-Kunsill.



Isla  
Citta' Invicta

## 5 Teatru fl-Edukazzjoni

Infatti bejn Lulju/Awissu 2006, dan il-Kunsill organizza kors ta' tmien ġimgħat bit-tema Teatru fl-Edukazzjoni.

Dan il-proġett ha post Summer Club li is-soltu jiġi mtella mill-Kunsill bil-kolaborazzjoni ta' l-FES.

F'dan il-proġett tit-tfal li ħadu sehem tghallmu jiskopru it-talenti tagħhom u jinfethu iktar permezz ta' l-edukazzjoni, l-aktar dik informali.

Dawn l-inizjattivi ġew kollha mhallsa mir-riżorsi tal-Kunsill.

## 6. Impenn Soċjali u Kulturali fl-Isla

Bhas-snin li għaddew dan il-Kunsill kompli jshaq fuq l-ispiza ta' l-aspett soċjali u kulturali tal-lokal billi wettaq diversi attivitajiet u proġetti biex ikompli jgħolli il-livell soċjali tal-lokal ta' l-Isla.

### 6 (1) Jum l-Isla (08/05/06)

Din is-sena Jum l-Isla ġie mfakkar bi programm ta' attivitajiet soċjali, kulturali u rikreattivi mtella' bejn l-4 u it-8 ta' Mejju, 2006.

Fost dawn l-attivitajiet il-Kunsill organizza attivita' f' Skola Primarju, Hargha u ikla għaż-żgħażaġh u serata Ġieh l-Isla.



Isla  
Citta' Invicta

## 6 (2) Attivitajiet Rikreattivi, Soċjali u Edukattivi imtella mill-Kunsill 2006/2007

### Attivitajiet 2006 – 2007

Attivitajiet Jum l-Isla

Sussidju mill-Kunsill Lokali Lm373

#### Attivitajiet Soċjali u Kulturali

Harġa u Ikla għall-Anzjani

4 ta' Mejju 2006

Kompetizzjoni Nbid

6 ta' Mejju 2006

Ġurnata Għawdex

20 ta' Lulju 2006

Harġa b'diskussjoni u Ikla għaż-  
żgħażaġh

Splash & Fun Żgħażaġh

23 ta' Lulju 2006

Harġa Kulturali Mellieħa

20 ta' Novembru 2006

Ikla Hotel San Antonio

20 ta' Dicembru 2006

#### Attivitajiet Ġenerali

Film Qerq

17 ta' Frar 2007

Pantomina Teatru GWU

31 ta' Dicembru 2006

Teatru fl-edukazzjoni

Lulju / Awissu 2006

Riġal lill-Anzjani

22 ta' Dicembru 2006

#### Coffee Mornings & High Teas

Ta' Fra Ben Qawra

18 ta' Ottubru 2006

High Tea Sala Kunsill

29 ta' Ottubru 2006

High Tea Sala Kunsill

26 ta' Novembru 2006

High Tea Sala Kunsill

13 ta' Dicembru 2006

Bugibba Holiday Complex

31 ta' Jannar 2007

Coffee Morning Sala Kunsill

15 ta' Frar 2007



## Weekend Breaks

San Antonio Hotel  
Paradise Bay Hotel  
San Antonio Hotel

29 ta' Ġunju – 2 ta' Lulju 2006  
9 ta' Settembru – 11 ta' Settembru 2006  
10 ta' Novembru – 12 ta' Novembru 2006

Persuni bi bzonnijiet speċjali jattendu għal dawn l-attivitajiet mingħajr ħlas.

### 7. Skambji Internazzjonali

Il-Kunsill ma baqax lura minn diversi programmi ta' fondi ta' l-Unjoni Ewropeja li minnhom jistgħu jibbenefikaw iż-żgħażaġh ta' dan il-lokal. L-għanijiet ewlenin ta' dan huma :

- 7(1) Bejn is-6 u it-12 ta' April 2006 ġewwa Bradford ġie organizzat proġett pilota mal-pajjiżi ta' Hamm, Bradford, Austria u Poland flimkien ma studenti mill-lokal ta' l-Isla bl-eta' ta' bejn it-tlethax u it-tmintax –il sena. Dawn inagħqdu f'workshop fejn ħadmu f'diversi programmi fosthom website bl-istorja tal-pajjiżi partecipanti. Ittelgħet ukoll drama li toħodna fiż-żminijiet tat-Tieni Gwerra Dinijja.
- 7(2) It-tleth kunsill ta' l-Isla, Bormla u il-Birgu qegħdin jippartecipaw f'zewġ programmi, Qualicities u Avec Network li ġew issusidjati mill-fondi ta' l-E.U. u li fihom il-Kunsill qed jieħu sehem attiv, qed jgħinu biex il-patrimonju storiku fil-lokal jiġi magħruf aktar, apprezzat aktar u jiġi restawrat aħjar għall-gid u l-iżvilupp ekonomiku tal-lokal. L-ewwel konferenza saret f'Evora fil-Portugall bejn it-23 u it-28 ta' Frar 2006.



Isla  
Citta' Invicta

- 7 (3) Erbatax-il student Senglean ġew mistiedna biex imorru għal għaxart ijiem ġewwa Cassino/Napli biex jistudjaw il-lingwa taljana kif ukoll serviet bħala ġita. Kollox ġie issussidjat mill-Comune di Cassino.

Anki 20 ċittadin Senglean marru għal ġita ta' ġimgha ġewwa Cassino, Scanno, Opi u Anversa degli Abruzzi bħala parti minn koperazzjoni li hemm bejn il-Kunsill Lokali u dawn il-pajjiżi.

- 7 (4) Proġett – Forum Politik, Hamm (Ġermanja) – Novembru 2004 – Novembru 2006

Dan il-proġett qed jitwettaq bil-għan li jiżviluppaw aktar il-kwalita' ta' parteċipazzjoni taż-żgħażaġh f'kuntast Ewropew.

L-għanijiet ewlenin ta' dan il-proġett huma :

- biex jinkiseb għarfien ta' l-effett u l-influenza tal-politika (policy) ta' l-EU fil-ħajja ta' kuljum tal-parteeipanti żgħażaġh.
- biex isir magħruf u jinkisbu esperjenzi ta' parteċipazzjoni taż-żgħażaġh fuq livell muniċipali, nazzjonali u ewropew.
- biex żgħażaġh ta' lokalitajiet differenti jigu ospitati għal bdil ta' esperjenzi differenti kulturali u Nazzjonali.
- biex issaħħaħ dan il-forum ta' parteċipazzjoni dejjem aktar indirizzati lejn ġid komuni biex tikkumbatti ir-restrizzjonijiet ta' rbit ta' politika (policy) restrittiva.
- biex ittejjeb il-morali u l-mod ta' kif wiehed japplika r-regoli halli jkun hemm parteċipazzjoni attiva u effettiva.



B'rizultat ta' dan madwar 10 zghazagh flimkien ma zghazagh ohra mill-Germanja, Polonja, Awstrija u Ingilterra hadu sehem f'zewg workshops li saru fi Bradford UK April 2006 u Innsbruck Austria Novembru 2006.

Dan il-programm gie fi tmiemu f'Novembru 2006.

## 7 (5) Qualities / AVEC Network

Dawn iz-zewg programmi gew issussidjati mill-fondi tal-EU u li fihom il-Kunsill qed jiehu sehem attiv, qed jghinu biex il-patrimonju storiku fil-lokal jigi maghruf aktar, apprezzat aktar u jigi restawrat ahjar ghal gid u l-izvilupp ekonomiku tal-lokal.

F'dawn il-programmi qed jiehd u sehem madwar 15 il-belt storika minn diversi pajjizi fl-Ewropa. Dan il-proċess ghadu ghaddej.

## 8 Infrastruttura

- Il-Kunsill Lokali fetah diskussjonijiet mal-Kumitat ghar-rijabilitazzjoni dwar dawl gdid fil-Mina ta' Sant'Anna u id-daħla ta' l-Isla.
- Dan ix-xogħol kellhu jibda' fil-bidu ta' Settembru mill-Enemalta li sa issa sar xogħol zghir fuq gewwa.
- Kellna wkoll diskussjonijiet dwar restawr fis-swar ta' taht il-Gardjola u Ġnien il-Gardjola.
- Minn informazzjoni li ghandu il-Kunsill saru stimi ta' dan ix-xogħol u ser johorġu tenders dalwaqt.



Isla  
Citta' Invicta

- Play Area li għanda issir f'Misraħ Andrea Debono huwa konfermat li il-Gvern Ċentrali se jidhol għal dan ix-xogħol taħt ir-responsabbilita' tiegħu wara li jitwaqqa bini u jerga jinbena fi Triq il-Ponta.
- Sar ix-xogħol kif kien ippjanat mill-Kunsill fi Triq il-Ħabs l-Antik u Triq San Ġużepp bili saru il-bankini u resurfacing ġdid. Din it-triq swiet lill-Kunsill madwar Lm18,000.
- Bdejna l-ewwel parti ta' Triq iż-Żewġ Mini minn hdejn il-Gardjola u din tinsab lesta bil-mains ta' l-ilma – servizzi godda – bankina ġdida – main holes u resurfacing ġdid. It-tieni parti ta' din it-triq minn Triq San Filippu sa Triq il-Kuncizzjoni hija lesta wkoll.

Waqf dawn ix-xogħlijiet sab diversi problemi fejn kien hemm slubs tal-franka imkissra u bilfors ridu jinbidlu. Dan ifisser aktar spejjeż peress li ma sarux estimi tagħhom.

Dan il-proġett ser jiswa' lill-Kunsill eluf kbar ta' liri u ser ikun it-tieni u l-akbar proġett ta' toroq li saru fl-Isla. Sal-llum il-ġurnata in-nefqa ta' din it-triq ser taqbeż it-Lm38,000.

Mill-fondi li offra il-Gvern Ċentrali għal resurfacing ta' toroq li jammontaw għal Lm52,000 li minnhom thallsu biss Lm45,000 saru dawn it-toroq : Triq il-Vittmi tal-Gwerra, Triq il-Kurċifiss, Triq San Pietru u San Pawl, Dawret ix-Xatt, Triq il-Ħabs l-Antik, Triq San Ġużepp, Triq San Franġisk, Triq Sant'Anġlu, Triq id-Duluri u parti minn Triq iż-Żewġ Mini.



## 9. Sports

Wara kwazi sena li għamilna l-applikazzjoni tagħna biex isir mini pitch tal-football fil-Ponta ta' l-Isla nista' ngħid li dan il-permess ġie approvat mill-MEPA.

Kellna hafna diffikultajiet b'mod speċjali mal-kumitat għar-riabilitazzjoni u Wirt Artna. Il-pass li jmiss huwa li il-Kunsill jara kif ser jiġi amministrat dan il-ground u wara joħroġu it-tenders biex jibda' ix-xogħol.

Il-Kunsill ta' għajjnuna lis-Senglea Athletic Nursery biex jithallas it-trasport tat-training matul l-istaġun u offra wkoll li ser jagħmel tajjeb għal hlas ta' apparat li se jkollha bżonn in-Nursery F.C. dan l-istaġun.

## 10. Ambjent

Għalkemm sar progress kbir fejn tidhol indafa fit-toroq, għad hawn residenti li f'it jimpurtahom mil-lokal li qegħdin jgħixu fih.

Qegħdin nonfqu hafna flus fejn jidhol 'Bulky Refuse'. Bizżejed ngħid li il-Bulky Refuse f'sena waħda żdied bid-doppju. Il-flus li hemm approvati mid-Dipartiment mhux iservu biex nilhqu din il-ħtieġa. għalhekk il-Kunsill qiegħed jieħu minn fondi oħra biex l-indafa madwar it-toroq tagħna tibqa' f'ambjent sabih.

- Inxtraw erbatax il-litter bin tal-plastic u erba' skips kbar biex tpogġew madwar l-Isla.
- Introduċejna is-sistema tal-Bring in Sites f'erba' żoni differenti.
- Inxtraw pjanti biex tpogġew fit-turġien madwar l-Isla.



Isla  
Citta' Invicta

- Qegħdin noffru sussidju lil min irid jieħu inizzjattiva u jsebbah il-gallarija tiegħu bil-pjanti.
- Qegħdin ninvestu fi pjanti u jsir upgrading fi Ġnien il-Gardjola.

Bħal ma naghmlu ta' kull sena tlett xhur qabel il-festa issir manutenzjoni mat-toroq ta' l-Isla biex il-lokal tagħna jinżamm f'ambjent nadif fosthom :

- Road markings
- Tibjid promenade
- Railings
- Tibjid dahla ta' l-Isla
- Tibjid fuq is-Sur
- Patching Triq l-Arkati

Il-Kunsill hadem u ha l-inizzjattiva biex id-Dipartiment tal-Housing jibdel is-sistema tad-drainage fit-Terrace Houses wara diversi ilmenti mill-istess residenti. Din is-sistema issa nbidlet fejn saru katusi akbar.

Il-Kunsill qed jagħmel pressjoni biex id-Dipartiment jieħu l-mizuri meħtieġa dwar volum ta' drenagg li qed jidhol f' garaxxijiet fi Triq ix-Xatt ta' l-Isla, b' mod speċjali meta tagħmel xita qawwija u kawza ta' dan id-drenagg qed immur il-baħar.

## 11. Kultura

- Bl-inizzjattiva ta' resident barrani, Mr. Peter Scott u il-Kunsill Lokali saret attivita' fix-Xatt ta' l-Isla fil-25 ta' Ġunju 2006 billi sar kuncert minn grupp Kuban 'Los Fakires' fix-xatt.



Isla  
Citta' Invicta

- Kumitat Kongunt għal-Kottonera wkoll organizza serata ta' sagħtejn fix-xatt ta' l-Isla bħala parti mill-għeluq tal-proġett 'Nitghallmu flimkien'.
- Grupp ta' suldati taljani 'Sbandieratori' minn Ruma ġew fil-lokalita' tagħna u għamlu programm madwar l-Isla.
- Fit-tlettax ta' Ottubru ingiebet l-Isla Banda Ġermaniza biex tagħmel programm.
- Fil-ħmistax ta' Ottubru flimkien mad-Dipartiment saret attivita' Jum Dinji ta' l-ikel.

## 12. Qrib ir-Residenti

Il-Kunsill minn dejjem ta' widen lir-residenti tal-lokal billi jisma' l-ilmenti tagħhom, jiddiskutihom fil-laqgħat tal-Kunsill, li fil-maġġoranza tagħhom jiġu milquha u mogħtija l-attenzjoni neċessarja. Ħafna minnhom tiffieħed azzjoni dak il-ħin stess skond l-importanza ta' l-ilment.

Biex il-Kunsill ikun jista' jagħti aktar kontribut lir-residenti tiegħu ħass il-ħtieġa li johroġ kwestionarju bejn Mejju u Ġunju biex jiġbor informazzjoni.

L-għan tiegħu kien sabiex ikollna database tar-residenti b'mod speċjali taż-żgħażaġħ, ħalli kull informazzjoni li toħroġ mill-Kunsill tgħaddi direttament fi djarhom.

Kellna rispons tajjeb b'mod speċjali mill-familji li għandhom żgħażaġħ fi djarhom. Imma l-aktar ħaġa pożzittiva minn dan il-kwestjonarju kienu is-suggerimenti li saru lil-Kunsill fl-interess tal-lokal.



### 13. L-imħażen hdejn il-Maċina – L-Għan tal-Kunsill.

Dan il-Kunsill reġa tenna l-impenn tiegħu kif dejjem għamel għal dawn l-aħħar erba' snin biex f'dawn l-imħażen jagħmel bdil strutturali ntensivi u estensivi biex ikunu jistgħu jintużaw bħala Day Centre, Gym, Youth Nursery għal għaqdiet lokali u Boat House.

- Day centre biex tkun għall-użu ta' l-anzjani fejn ikunu jistgħu jiltaqgħu flimkien u jgħaddu ffit hin b'veduta mill-isbaħ.
- Gym, ikun post li huwa ta' hteġa għall-isportivi kollha.
- Youth Nursery, se jkun Ċentru Sportiv għat-tfal tal-lokal fejn barra li jipprattikaw l-isports, jservi wkoll bħala post edukattiv.
- Boat House hija mitluba hafna mill-Għaqda Sajjeda, Dilettanti u Barklori biex ikunu jistgħu jirrangaw l-opri tagħhom.

Minkejja dan kollu u il-ħsieb li il-Kunsill jizvillupa dan il-proġett għal ġid tal-komunita' Sengleana, id-Dipartiment ta' l-artijiet iddeċieda li dan il-proġett jingħata lill-għaqda tal-ħamiam ta' Ħaż-Żabbar.

Għat-tieni darba dan il-Kunsill ħass li ġie ingannat u jemmen li dawn id-deċiżjonijiet ma kienux fl-interess taċ-ċittadini kollha tal-lokal. Il-Kunsill talab lill-Ministru sabiex jingħata twegiba għax dan seħħ.

Jidher li għat-tielet darba maħżen minn dawk mitluba mill-Kunsill jidher li sejjer jingħata lil għaqda tar-regatta li hija minn barra il-lokal.



Isla  
Citta' Invicta

## 14. Proġetti Futuri

- Tkomplija ta' mains ta' l-ilma u servizzi ġodda ta' l-ilma ġewwa Triq iż-Żewġ Mini u side streets li jmissu magħha.
- Rikostruzzjoni ta' Synthetic Football Pitch. Malli il-Mepa tagħti il-kunsens tagħha, il-Kunsill jinbarka fuq it-twettiq ta' dan il-proġett.
- Xogħol ta' pavimentar u dawl ġdid għan-Niċċa St. Anna

## Konkluzjoni

Din it-tieni sena tal-mandat tiegħu dan il-Kunsill ħadem biex jgħati dehera aħjar lill-komunita' ta' l-Isla u biex jgħib il-lokalita' aktar il-quddiem għal ġid tan-nies tal-lokal u ta' dawk li jżuru l-Isla.

Għas-sena li ġejja il-Kunsill qed jwiegħed li jkompli jaħdem bħal qabel u biex johlq u jsaħħaħ ambjent nadif u sabiħ fejn wieħed jista' jgħix aħjar.

---

Joseph Casha  
Sindku

---

Alphonse Zammit  
Segretarju Eżekuttiv